

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

విల్లూర్ నడాదూర్ శ్రీ శ్రీనిధేః కృతిషు
॥ యాదవాద్రిస్తుతిః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ యాదవాద్రిస్తుతిః ॥

కవితాజితకల్లోలికన్యకాకాంతవక్షసే ।

కరుణాదిగుణాఢ్యాయ కమలానిధయే నమః ॥

ఆనందపూర్ణోఽస్మి న చ శ్రమో మే
పాపాని సర్వాణి వినాశితాని ।
స్వయం ప్రసన్నో యదుభూధరేందుః
సంపత్కుమారో యదయం నతోఽద్య ॥ 1 ॥

సంపత్కుమారం సకలాభివంద్యం
సద్భిస్సమాస్వాదితపాదపద్మం ।
నత్వాయదుక్ష్మాధరమౌలిభాగే
స్థితోఽస్మ్యహం నందధుమౌలిభాగే ॥ 2 ॥

సీతాం లబ్ధుమతీవ పూర్వమభవన్ పృథ్విధరా వానరైః
నీతా వారినిధిం తతశ్చ మహితం ప్రాపుర్యశశ్శాశ్వతం ।
తేభ్యోఽప్యభ్యధికోయదుక్ష్మితిధరస్సోఽయం యదస్మిన్ పునః
సీతానాయక ఏష తాదృశధనుష్కోటిం పురాఽదర్శయత్ ॥ 3 ॥

జయతు జయతు భూమిస్సర్వసారైకభూమిః
జయతు జయతు తస్యాం యాదవాద్రింద్రమూర్తిః ।
జయతు జయతు తస్యాం పాఠశాలాపిసేయం
జయతు జయతు తస్యాం భారతీనృత్తలీలా ॥ 4 ॥

భూమౌ కో ను సతాం ప్రతీపకరణే బద్ధాదరో వర్తతే
సద్యస్తం ప్లుతమారచయ్య నిరసుం కర్తాస్మ్యహం కిం న్వితి ।

శ్రీమద్యాదవభూధరాగ్రభువి సః శ్రీమాన్మకంఠీరవః
గంభీరాకృతిరాశ్రితేష్టఫలదః జాగర్తి యోగాసనే || 5 ||
|| ఇతి యాదవాద్రిస్తుతిః సమాప్తా ||